



تاریخ: 28-04-2017

ریفرنس نمبر: Lar6536

کیا فرماتے ہیں علمائے کرام اس مسئلہ کے بارے میں کہ واقعہ معراج کہاں سے ثابت ہے اور اس کے منکر کا کیا حکم ہے؟

بسم الله الرحمن الرحيم

الجواب بعون الملك الوهاب اللهم هداية الحق والصواب

مسجد حرام سے مسجد اقصیٰ تک راتوں رات تشریف لے جانا نص قطعی کتاب اللہ سے ثابت ہے۔ اس کا انکار کرنے والا کافر ہے اور زمین سے آسمان اور ان کے اوپر جن بلند مقامات تک اللہ تعالیٰ نے چاہا، وہاں تشریف لے جانا احادیث مشہورہ سے ثابت ہے، اس کا انکار کرنے والا گمراہ ہے اور جنت میں یا عرش پر جانا اخبار احاد سے ثابت ہے، اس کا انکار کرنے والا گنہگار ہے۔ قرآن پاک میں ارشاد خداوندی میں ہے: ﴿سُبْحٰنَ الَّذِیْ اَسْرٰی بِعَبْدِهٖۙ کِیْلًا مِّنَ الْمَسْجِدِ الْحَرَامِ اِلَى الْمَسْجِدِ الْاَقْصَا الَّذِیْ بُرُکْنَا حَوْلَهٗ لِنُرِیْہٖ مِنْ اٰیٰتِنَا اِنَّہٗ هُوَ السَّبِیْعُ الْبَصِیْرُ﴾ ترجمہ کنز الایمان: پاکی ہے اسے جو راتوں رات اپنے بندے کو لے گیا مسجد حرام سے مسجد اقصیٰ تک جس کے گردا گرد ہم نے برکت رکھی کہ ہم اسے اپنی عظیم نشانیاں دکھائیں۔ بیشک وہ سنتا دیکھتا ہے۔ (سورہ بنی اسرائیل، پ 15، آیت 01)

اس آیت مبارکہ کے تحت حضرت علامہ مولانا مفتی صدر الافاضل محمد نعیم الدین مراد آبادی علیہ الرحمۃ تحریر فرماتے ہیں: ”حضور پر نور صلی اللہ علیہ وآلہ وسلم کا بیت المقدس تک شب کے چھوٹے حصہ میں تشریف لے جانا نص قرآنی سے ثابت ہے، اس کا منکر کافر ہے اور آسمانوں کی سیر اور منازل قرب میں پہنچنا احادیث صحیحہ معتمدہ مشہورہ سے ثابت ہے، جو حد تو اتر کے قریب پہنچ گئی ہیں، اس کا منکر گمراہ ہے۔“

اسی کی مثل عبارت تفسیر روح البیان میں بھی ہے، جس کے الفاظ یہ ہیں: ”قال الکاشفی: رفتن آن حضرت از مکہ ببیت المقدس بنص قرآن ثابتست و منکر آن کافر و عروج بر آسمانها و وصول بمرتبہ قربت بأحادیث صحیحہ مشہورہ کہ قریبست بحد تو اتر ثابت کشت و هر کہ انکار آن کند ضال و مبتدع باشد“ (تفسیر روح البیان، ج 05، ص 104، دار الفکر، بیروت)

فقہ اکبر میں ہے ”و خبر المعراج حق فمن رده فهو ضال مبتدع“

اس کی شرح میں ملا علی قاری علیہ الرحمۃ تحریر فرماتے ہیں: ”(و خبر المعراج) ای بجسد المصطفیٰ صلی اللہ تعالیٰ علیہ وآلہ وسلم یقظة الی السماء ثم الی ما شاء اللہ تعالیٰ من المقامات العلی (حق) ای حدیثہ ثابت بطرق متعددة (فمن رده) ای ذلک الخبر ولم یومن بمقتضی ذلک الاثر (فهو ضال مبتدع) ای جامع بین الضلالة والبدعة“ ترجمہ: اور معراج یعنی مصطفیٰ کریم صلی اللہ تعالیٰ علیہ وآلہ وسلم کا بیداری کی حالت میں آسمان کی طرف اور پھر بلند مقامات سے جہاں اللہ تعالیٰ نے چاہا وہاں تشریف لے جانے کی خبر یعنی حدیث حق ہے یعنی طرق متعددہ سے ثابت ہے پس جس نے اس خبر کا رد کیا اور اس کے مقتضی پر ایمان نہ لایا تو وہ گمراہ بدعتی ہے یعنی گمراہی اور بدعت کا جامع ہے۔

(فقہ اکبر مع الشرح، بحث فی ان المعراج حق، ص 189، مطبوعہ کراچی)

شرح العقائد النسفیہ میں ہے: ”والمعراج لرسول اللہ عزوجل و صلی اللہ تعالیٰ علیہ وآلہ وسلم فی یقظة بشخصہ الی السماء ثم الی ما شاء اللہ تعالیٰ من العلی حق ای ثابت بالخبر المشہور حتی ان منکرہ یکون مبتدعا“ ترجمہ: اور رسول اللہ عزوجل و صلی اللہ تعالیٰ علیہ وآلہ وسلم کے لیے بیداری میں جسم کے ساتھ آسمان تک پھر جن بلند مقامات تک اللہ تعالیٰ نے چاہا وہاں تک معراج حق ہے یعنی خبر مشہور سے ثابت ہے یہاں تک کہ اس کا انکار کرنے والا بدعتی ہوگا۔

فتح القدیرو تبیین الحقائق میں ہے: ”ومنکر المعراج ان أنکر الإسراء الی بیت المقدس فکافر، وإن أنکر المعراج منه فمبتدع“ ترجمہ: اور معراج کا منکر اگر بیت مقدس تک رات کو جانے کا انکار کرے تو وہ کافر ہے اور اگر وہاں سے معراج کا انکار کرے تو بدعتی ہے۔

(فتح القدیرو تبیین الحقائق، باب الامامة، ج 01، ص 350، دار الکفر، بیروت)

النبراس میں ہے: ”الجمهور علی ان منکر الحدیث المتواتر کافر ومنکر المشہور فاسق ومنکر خبر الاحاد اثم هذا هو الصحیح“ ترجمہ: جمہور اس پر ہیں کہ حدیث متواتر کا انکار کرنے والا کافر ہے اور حدیث مشہور کا انکار کرنے والا فاسق (اعتقادی یعنی گمراہ) ہے اور اخبار احاد کا انکار کرنے والا گنہگار ہے، یہی صحیح ہے۔

(النبراس شرح شرح العقائد، ص 292، مطبوعہ ملتان)

فتاویٰ رضویہ میں ہے: ”وتحقیق المقام علی ما الهمنی الملک العلام ان العلم القطعی یستعمل فی معنیین۔ احدہما: قطع الاحتمال علی وجہ الاستیصال بحیث لا یبقی منہ خبر ولا اثر وهذا هو الاخص الاعلیٰ کما فی المحکم والمتواتر وهو المطلوب فی اصول الدین فلا ینتفی فیہا بالنص المشہور۔ والثانی: ان لا یكون هناک احتمال ناش من دلیل وان کان نفس الاحتمال باقیاً کالتجوز والتخصیص وسائر انحاء التاویل کما فی الظواہر والنصوص والاحادیث المشہورۃ والاول یسمی علم الیقین و مخالفہ کافر علی

الاختلاف فى الاطلاق كما هو مذهب فقهاء الافاق، والتخصيص بضروريات الدين ما هو مشرب العلماء المتكلمين۔ والثانى علم الطمانية ومخالفة مبتدع ضال ولا مجال الى اكفاره “ترجمہ: اور مقام کی تحقیق اس طور پر جو مجھے اللہ ملک العلام نے الہام کیا یہ ہے کہ علم قطعی دو معنی میں مستعمل ہوتا ہے۔ ایک تو یہ کہ احتمال جڑ سے منقطع ہو جائے بایں طور کہ اس کی کوئی خبر یا اس کا کوئی اثر باقی نہ رہے۔ اور یہ انحصار اعلیٰ ہے جیسا کہ محکم اور متواتر میں ہوتا ہے۔ اور اصول دین میں یہی مطلوب ہے۔ تو اس میں نص مشہور پر کفایت نہیں ہوتی۔ دوسرا: یہ کہ اس جگہ ایسا احتمال نہ ہو جو دلیل سے ناشی ہو اگرچہ نفس احتمال باقی ہو۔ جیسے کہ مجاز اور تخصیص۔ اور باقی وجوہ تاویل۔ جیسا کہ ظواہر اور نصوص اور احادیث مشہورہ میں ہے۔ اور پہلی قسم کا نام علم یقین ہے اور اس کا مخالف کافر ہے علماء میں اختلاف کے بموجب مطلقاً جیسا کہ فقہائے آفاق کا مذہب ہے یا ضروریات دین کی قید کے ساتھ یہ حکم مخصوص ہے جیسا کہ علمائے متکلمین کا مشرب ہے اور دوسرے کا نام علم طمانیت ہے اور اس کا مخالف بدعتی و گمراہ ہے اور اس کو کافر کہنے کی مجال نہیں۔“ (فتاویٰ رضویہ، ج 28، ص 667، رضا فاؤنڈیشن، لاہور)

شرح العقائد النسفیة میں علامہ سعد الدین تفتازانی علیہ الرحمۃ ایک مقام پر تحریر فرماتے ہیں: ”فلا سراء وهو من المسجد الحرام الى بیت المقدس قطعی ثبت بالکتاب والمعراج من الارض الى السماء مشہور ومن السماء الى الجنة او الى العرش او غیر ذلك احاد“ ترجمہ: پس اسراء اور وہ ہے مسجد حرام سے بیت المقدس تک جانا، قطعی ہے جو کتاب اللہ سے ثابت ہے اور زمین سے آسمان تک معراج مشہور ہے اور آسمان سے جنت تک یا عرش تک یا اس کے علاوہ کی طرف جانا اخبار احاد سے ثابت ہے۔ (شرح العقائد النسفیة، مبحث المعراج الخ، ص 176، مطبوعہ لاہور)

یہاں آسمان سے جنت کی طرف جانے میں جو لفظ آسمان کہا، تو اس سے فقط آسمان ہی مراد نہیں بلکہ آسمان اور اس کے اوپر کے وہ مقامات جہاں اللہ تعالیٰ نے لے جانا چاہا، جن کا ذکر احادیث مشہورہ میں ہے، وہ مراد ہیں کیونکہ احادیث مشہورہ میں فقط آسمان کا ہی ذکر نہیں بلکہ اس کے علاوہ بلند مقامات کا بھی ذکر ہے۔ جیسا کہ اوپر گزرا، ہاں خاص جنت یا عرش وغیرہ پر جانا احادیث احاد سے ثابت ہے تو تیسری شق میں خاص جنت یا عرش وغیرہ کا احاد سے ثابت ہونا بیان کرنا مقصود ہے۔ اس بات کی وضاحت یہ ہے کہ:

شرح عقائد کی اس عبارت: ”ومن السماء الى الجنة او الى العرش او غیر ذلك احاد“ پر اعتراض ہوتا ہے کہ شرح عقائد کی اس سے پچھلے صفحے پر جو عبارت ہے: ”الى السماء ثم الى ما شاء الله تعالى من العلی حق ای ثابت بالخبر المشہور“ اس سے تو ثابت ہوتا ہے کہ آسمان سے اوپر کے بلند مقامات تک جانا احادیث مشہورہ سے ثابت ہے جبکہ اس عبارت سے ثابت ہوتا ہے کہ آسمان سے اوپر جانا خبر احاد سے ثابت ہے تو یہ تو دونوں عبارات میں تعارض ہے۔ اس کا جواب

علامہ عبدالعزیز پرہاروی علیہ الرحمۃ نے یہ دیا کہ گزشتہ صفحے میں جو بیان کیا گیا کہ آسمان سے بلند مقامات تک جانا احادیث مشہورہ سے ثابت ہے، وہ حق ہے اور اس عبارت میں خبر احاد سے ثبوت کا تعلق خاص جنت یا عرش کے ساتھ ہے۔ چنانچہ نبر اس کی عبارت یہ ہے: ”واعترض علیہ بانہ ینافی ما سبق من قوله ای ثابت بالخبر المشہور واجیب بان المشہور هو العروج من السماء الی ما فوقہا والا حدہو خصوصیۃ الجنة او العرش“

(النبر اس شرح شرح العقائد، ص 295، مطبوعہ ملتان)

اسی طرح حاشیہ خیالی میں بھی شرح عقائد کی اس عبارت: ”الی السماء ثم الی ما شاء اللہ تعالیٰ من العلیٰ حق ای ثابت بالخبر المشہور“ کے تحت لکھا ہے: ”یفہم منه ان المعراج من السماء ایضاً مشہور و ما ثبت بطریق الاحادہو خصوصیۃ ما لیه من الجنة او غیرہا“ ترجمہ: اس سے سمجھا جاتا ہے کہ آسمان سے معراج کا سفر بھی مشہور ہے اور جو طریق احاد سے ثابت ہے وہ خاص وہ ہے جس کی طرف اشارہ کیا گیا یعنی جنت یا اس کے علاوہ۔

(الخیالی علی شرح العقائد، بیان حقیقۃ المعراج لمحمد علیہ الصلوٰۃ والسلام، ص 142، مطبوعہ پشاور)

ملا عبدالحکیم سیالکوٹی حاشیہ مولوی برخیالی میں خیالی کی عبارت ”وما ثبت بطریق“ کے تحت تحریر فرماتے ہیں:

”یعنی کون المعراج من السماء الی العلیٰ ایضاً مشہور الیس مخالفالما ذکرہ الشارح فیما بعد من قوله ومن السماء الی الجنة او الی العرش او الی غیر ذلک احاد لان ما ثبت بطریق الاحادہو خصوصیۃ ما ذہب الیہ من الجنة او الی العرش او الی اطراف العالم لا الی مطلق العلیٰ حتی ینافیہ“ ترجمہ: یعنی آسمان سے بلند مقامات تک کی معراج کا بھی مشہور ہونا اس کے مخالف نہیں ہے جس کو شارح نے اس کے بعد اپنے اس قول میں ذکر کیا ہے ”ومن السماء الی الجنة او الی العرش او الی غیر ذلک احاد“ کیونکہ جو بطریق احاد ثابت ہے وہ خاص وہ ہے جس کی طرف تشریف لے گئے یعنی جنت یا عرش یا اطراف عالم نہ کہ مطلق بلند مقامات، کہ یہ اس کے منافی ہو۔

(حاشیہ مولوی برخیالی، ص 253، 254، مطبوعہ ہند)

واللہ اعلم عزوجل ورسولہ اعلم صلی اللہ تعالیٰ علیہ وآلہ وسلم

کتبہ

المتخصص فی الفقہ الاسلامی

محمد عرفان مدنی

01 شعبان المعظم 1438ھ / 28 اپریل 2017ء



الجواب صحیح

مفتی محمد ہاشم خان عطاری